

אזא גרויס געפיל האט שוין שולץ אט אין די גלאנצעדיקע שטיוול געהאט, און אזא אינזערנער יצר-הרע איז שוין אין אים פון טאג צו טאג צו זיי געוואקסן. ער האט זיך אפילו נישט גע-פילט אט דא, אויפן ארט, ביי מענדלען א שטיוול אראפשלעפן און אים אויף זינעם א פוס אַנמעסטן.

דאס אלץ האט דער טויבער געזען דורכן פענצטער פֿונעם העכסטן מילשטאק, ווו ער האט דעמאלט ביי דער הייבמאשין גע-ארבעט, געזען בגנבה און זיך אלע מאל אַרומגעקוקט, צי עמעצער אן אַרבעטער קוקט אים נישט נאָך.

אסתר האט אלע טאג מענדלען עסן פֿון שטאט געבראכט. נאָך דעם האָבן זי שולץ מיט מענדלען מיט די אויגן פֿון מילהויף אַרויס-באָגלייט; מענדל האט געשוויגן און פֿאַרקלערטערהייט צוגעשמייכלט און שולץ, דער מילנער, האט אויף אסתרס פלייצעס געוונקען און מענדלען דווקא אויף אַ מיאוסן מקום געקיצלט. און האָבן דאָס ערגעץ ווו אַרבעטערס פֿון מיל דערזען, אזוי האָבן זיי באלד שוין אלע די מילפֿענצטער באַקלעפט: „אנו לאַז, לאַז נאָר“...

אים, דעם ברייטבייניקן טויבן, מיטן איבערגעשראָקענעם, אַנ-געשטרענגטן פנים, האט דאָס אזוי געשטאָכן און אזוי שטאַרק האט זיך אים געוואָלט וויסן וועגן וואָס די אַרבעטערס לאַכן. איז ער אָבער מוראדיק טויב געווען און געשעמט האט ער זיך שוין פֿאַר יעדן מענטשן און פֿאַר זיך אליין, קיינעם אין די אויגן נישט גע-קאָנט קוקן און אלץ געטראַכט וועגן מענדלס און שולצעס בשות-פֿותדיקער עבירה, וואָס זיי האָבן אַמאל געהאַט מיט אַ טראַגעדיקן פּויערשן מיידל פֿונעם נאָענטן דאָרף ריבניצע.

זיי האָבן דאָך טאַקע דעמאלט דאָס פּויערשע מיידל ערגעץ אויף אַ צייט משלח געווען.

נאָך דעם האט אים איין מאל אין אַ ווינקל געטראַפֿן יאַסעלע באַבציס, דער אויסגעדאַרטער פֿול-שמונהדיקער מיל-נאמן, און צו אים עפעס לאַנג אין אַ טויבן אויער אַריינגעשרייען. ער האט

אין אַנהייב האַרבסט איז עפעס ווידער פֿאַרגעקומען צווישן מענדלען, וואָווע ביקס וווקסיקן און שיינעם בחור, און צווישן אסתרן, דעם טויבנס צוויי און צוואַנציק-יאַריקן מיידל, וואָס איז אַ קעכין ביים ביק געווען. מען האט וועגן דעם גערעדט אין שטאט ביי די מאַרקקלייטן און ביי וואָווע ביק אין דער גרויסער בייטלמיל, ווו דער טויבער האט אומעטום געשטופט זינע אַנגעשטרענגטע פֿאַרשטאַפטע אויערן און געקוקט מיט חשד אויף יעדן מענטשן, וואָס האט נישט ווייט פֿון אים אַ שמיכל געטאָן, און דאָך איז אים אַ שטיק צייט נישט געראָטן אַ וואָרט כאַפֿן.

מענדל האט זיך נאָך אלץ פֿריילעך געווערטלט מיט יונגע לייטלעך מוכרי-תבואהניקעס, וואָס האָבן אין מיל ווייץ געבראַכט, און זיי מיט אַן עלנבויגן אין דער זייט געקיצלט:

— הער נאָר, דו, ווייסט, וואָס מאַקס נאָרדוי זאָגט?

און געמיינט האט ער מיט דעם, ווי אלע מאל: „דו ווייסט, וויפל איז אין אַ רובל פֿאַראַן קאַפּיקעס?“
ס'איז אויף אים גאָר נישט קענטיק געווען.

אַליין איז ער נישט לאַנג מיט גייע גלאַנצעדיקע שטיוול פֿון דער קרייזשטאט געקומען און, אַרומדרייענדיק זיך אין מילהויף, זיך אין זיי געשפיגלט. אלע מאל האט ער דאָרטן אַפּגעשטעלט דעם יונגן מילנער שולצן, און צו אים געוונקען: „ווי געפֿעלן זיי דיר, מיינע שטיוול, האָ?“

און שולצן, דעם ערנסטן דינטש, איז נישט נמאס געוואָרן אלע מאל פּורעים פֿאַלן און די גייע שטיוול אויף מענדלס פֿיס גלעטן.

געהערט אַ וואָרט איבער ציינער און דאָך האָט ער צו יאָסעלען
אַלע מאָל מיטן קאָפּ געשאַקלט: „יא, יא, יא, ער הערט“.
אַזאָ שעמעווידיקע טבע האָט ער, דער טויבער, שוין געהאַט,
געשאַקלט צו מענטשן מיטן קאָפּ און זיי פֿאַרויכערט: „יא, וואָס
זשע דען, ער הערט נישט?“

צוויי וואָכן כסדר האָט ער יאָסעלעס אָפּגעריסענע ווערטער
בני זיך אין טויבן קאָפּ געהאַלטן און ערשט נאָך דעם די מעשה
אַקאַרשט אָנגעהויבן פֿאַרשטיין: אַ מעשה מיט צוויי אָפּגעזאָגטע
מיל-אַרבעטערס, וואָס האָבן מענדלען געוואָלט אויספאַטשן און אין
די פֿינצטערע אָונטן אַרומגעשנאַרעט דאַרטן, נעבן ביקס שטוב,
האַבן, הייסט דאָס, אַט די צוויי אַרבעטערס עפעס באַמערקט... ער
האַט נאָך אַלץ נישט געוויסט, וואָס די אַרבעטערס האָבן באַמערקט,
אַפּגעשטעלט יאָסעלען נעבן מיל און צו אים מיט דער האַנט אַ מאַך
געטאַן: „וואָס זאָל דאָס טאַקע באַדייטן, אַט די מעשה מיט מענד-
לען און מיט אַסתרן?“

דאָס האַרץ האָט דעמאָלט אונטער זיין ברייטבייניקער ברוסט
אַזוי שטאַרק געקלאַפּט, און געאַטעמט האָט ער מיט לאַנגע, שווערע
אַטעמס. ס'איז אים געווען אַ בזיון פֿאַר יאָסעלען. „זי האָט אים
ליב — האָט צו אים יאָסעלע אויפֿן טויבן אויער געשריען — זי,
אַסתר, האָט אים, דעם ביקס בחור, ליב“.

— זי האָט אים ליב? — האָט ער בני יאָסעלען שטיל איבער-
געפֿרעגט.

ס'האַט זיך אים געדאַכט, אַז דער אויסגעדאַרטער פֿול-שמונה-
דיקער יאָסעלע שטיפּט, האָט ער דאָס מויל געעפֿנט און געלאַכט:
„הע, הע, הע...“

קיין קול האָט מען פֿון אים נישט געהערט, נאָר אַ מאַדנעם
ווילדן ברום, וואָס האָט זיך געריסן פֿון זיין פֿונאַנדערגעצויגענעם
מויל. זינע בלינקאַלירענע אויגן האָבן געקוקט אַזוי שפּאַטיש און
משונה. ערשט נאָך דעם, ווען ער האָט באַמערקט, אַז יאָסעלע רעדט
ערנסט, האָט ער גענומען ריידן אויף זיין טויבן אָפּגעריסענעם

שטייגער, מאַכנדיק נישט קיין אויסגעאַרבעטע העוויות מיט איינער
אַ קנילעכדיק אינגעבויענער האַנט און רייסנדיק מיט געוואָלט
איינציקע ווערטער פֿון זיין ברייטביינערדיקער און קרעפֿטיקער
ברוסט: „אַט זאָל זי בני אים, דעם טויבן, אַ פֿרעג טאָן... ער קאָן
זיי דאָך אויסגעבונדן, דעם ביק מיט זיין בן... אַ שפּילכל! צוואַנ-
ציק יאָר אַרבעט ער שוין בני זיי אין מיל“.

— און זאָל שוין יאָסל זאָגן, ער ווייסט דאָך, האָ?
יאָסעלע האָט מיט זיין באַזאַפֿטיקט קעפל געשאַקלט: „ער ווייסט,
פֿאַר וואָס דען זאָל ער נישט וויסן?“

און אים, דעם טויבן, האָט זיך אַזוי שטאַרק געוואָלט געווויר
ווערן, וואָס זאָגן דערויף מענטשן, געוונטע, נישט קיין טויבע מענטשן.
ער איז געגאַנגען אויפֿן וועג פֿון מיל און צו זיך אַליין מיט די הענט
געמאַכט: „אַט, ווען אין ביידע זייטן פֿון זיין גרויסן קאָפּ הענגען
נישט, ווי צוויי שמאַטעס, קיין צוויי גרויסע און טויבע אויערן,
וואָלט ער כאַפּן דאָ אַ וואָרט און דאַרטן אַ וואָרט...“

אין זינען האָט ער געהאַט: אַרײַנגיין אַ מאָל צו איר אַהין, צום
ביק אין קיך, און איר דאַרטן אַ נייטיק וואָרט זאָגן. נאָר פּונקט אין
יענער צײַט האָט זיך מיט אים אַליין דאָס וויסטע אומגליק געטראָפֿן.
ס'איז אים שוין, אַ פנים, אַזוי געווען באַשערט.

2

געשטאַנען זינען דעמאָלט קורצע און וויינענדיקע חשוון-טעג.
נאַריש פֿאַרמרה-שחורטהע הימלען האָבן געמאַכט פּיסקעס און גע-
ווינט, אויף דער נאַסער און שוואַרצער ערד קוקנדיק, פֿביכול אַ
גוסס באַקלאַגט: „וויי איז אונדז... וואָס איז פֿון דיר געוואָרן...“
און דאַרטן, אין איינזאַמען טאַל, וואָס אַרויס דער שטאַט, האָבן
שוין בנים ביק אין מיל אַ קנילעכדיקן מעת-לעת די עלעקטרישע
לאַמטערנעס געברענגט, זיך טאַג-און-נאַכט געלויכטן אין טיפֿעניש
פֿונעם גרויען נעפל און ווי אויסגעמאַטערטע געלע אויגן געוונקען

צו דער נאָענטער חשוונדיק-געפֿאלענער שטאָט: „מיר מאַלן מעל... מיר מאַלן מעל...“

איז פֿיכטן נעפל איז די פֿירשטאַקיקע מיל אַנגעהילט געווען. רויק, ווי פֿאַרקלערט, האָט זי געברומט איר אוראַלטן מאָנאַטאַנישן ברום און זיך געטרייסלט צוזאַמען מיט אירע פֿערציק מענטשן, אַרבעטערס. צווישן גערויש און טומל האָבן מענטשן געאַרבעט מע-כאַניש און ערנסט שטום, ווי די מאַשינען און רעדער, וואָס האָבן זיך אַרום זיי געדרייט, נישט גערעדט און נישט געקלערט, גלייך ווי ביי זיי אין מוח וואָלטן געלעגן די גרויסע געפֿאַקטע מיט ווייץ מילשאַפֿן און ביי זיי דעם שכל אָפֿגענומען: „די שאַפֿן זינען אַזוי ענג מיט ווייץ געפֿאַקט... אַ ברירה האָבן זיי? מען מוז מאַלן!“

נאָר זעלטן ווען האָט דער מילגערויש אַ פּלוצלינגן ציטער גע-טאָן און זיך מיט אַ טרויעריקן בת-קול דורכגעשניטן: „סטאַפּ!... סטאַפּ!...“

נאָר קיינער האָט זיך אויף דעם נישט אָפֿגערופֿן, און געדאַכט האָט זיך שוין, אַז דאָס בת-קול איז אַ ווינטס און פֿאַרלוירנס, פֿאַר-בלאַנדזשעט געוואָרן אַהער, אין אַ פֿרעמדער אומבאַקאַנטער וועלט, זוכט עמעצן און קען נישט געפֿינען.

אַ באַרוועסער, מיט אַ גלייכגילטיקן שטויביקן פנים, איז דער טויבער געזעסן אין דער אָנגעלאָדענער הייבמאַשין און זיך אַראָפֿ-געלאָזן פֿונעם פֿערטן שטאַק. עמעצער האָט פֿאַרבלייפֿנדיק עפעס אויף דער הייבמאַשין באַמערקט און גענומען שרייען מיט שרעק-לעכע און ווילדע קולות: „שטעלט-אַפּ! שטעלט-אַפּ!“

ביים טויבן אין האַרצן האָט זיך עפעס אָפֿגעריסן, געשווינד אַרבינגעגאַסן זיך אין מוח און דאַרטן אַ בלייך געטאַן מיט אַן אי-בערגעשראַקענעם געדאַנק: „די שטריק... די שטריק האָט גע-פּלאַצט...“

מיט אַ נערוועזער שנעלקייט האָט ער זיך אָנגעכאַפט מיט ביידע הענט פֿאַר דער איבערגעבליבענער גאַנצער שטריק. ער האָט זיך

אַזש אָנגעהויבן ווונדערן: „צי דען וועט ער אין אמתן פֿון אַזאַ הויכקייט אַראָפֿפֿאַלן?!“

נאָר אין דער זעלביקער צייט האָט אים שוין מיט כוח אַ שליי-דער געטאַן אין אַ זינט. ער האָט געפֿילט, אַז ער פֿאַלט, און דאָך האָט זיך אים געדאַכט, אַז עמעצער באַדויערט אים און שעפֿ-טשעט אין איינעם פֿון זינע טויבע אויערן: „צו שפעט... צו שפעט...“ קיין מאַל האָט ער, דער טויבער, אַזאַ שטיל קול נישט גע-הערט, זיך איבערגעשראַקן און צוגעשלאָסן די גרויסע בליינקאַלירענע אויגן. שפעטער, ווען ער האָט די אויגן צוריק געעפֿנט, זינען שוין אַרום אים געשטאַנען פֿיל שטויביקע אַרבעטערס, זיך אָנגעבויגן צו אים און געשרייען אין זינע טויבע אויערן: „ווי, ווי טוט ווי?“

מיט אַ בלאַסן, כמעט טויטן פנים איז ער אויף דער פּאַדלאָגע געלעגן און אַפֿילו קיין כוח נישט געהאַט אָנצווייזן אויף דער פֿאַרווונדעטער לאַפעטקע און העכער, אויף דער זינט. נאָך דעם האָט מען אים אָפֿגעטראָגן אין זיין קליין שטיבל, וואָס אין שמאַלן קלויזגעסל. דער טאַנדעטניק מיט דער טאַנדעטנישקע, וואָס האָבן ביי אים אין די צוויי חדרים געווינט, האָבן נישט געלאָזט, מען זאָל אים ביי זיי לייגן. האָט מען אים געלייגט אין אַלטן הילצערנעם בעט, וואָס אין קיך.

*

דער צווייפֿנימדיקער יאַסעלע באַבציס האָט ביי זיך אין באַזאַפֿ-טיקן קעפל נאָך אַלץ חניפֿהדיקע המצאהלעך געהאַט: זיך פֿאַר מענדלען אין די אויגן אַ מבטלדיקן קראַץ געטאַן און די מעשה מיטן טויבן צו נישט געמאַכט:

— אַן אומגליק אַ גרויסער... דער רוח וועט אים נישט נעמען, דעם טויבן.

און נאָך דעם געקומען צום טויבן אין קיך און אין זינע אויערן געשרייען:

— וואָס זשע? געזונטערהייט האָט ער געקלערט פֿון ביקס ידיים אַרויס?

און צוליב וואָס האָט אים אָט דער צווייענדיקער חניפֿה־גאַנג געניצט? אים אַליין האָט דאָך שוין אַמאָל דער ביק חושד געווען אין אַ מיאוסער גנבה. איין מאָל, ווינטער, האָט ער אים אַפֿילו אַראָפּגעשלינדערט מיט אַלע כוחות פֿון די שטיינערנע מילטרעפּ, אַזוי, אַז ער, דער אויסגעדאַרטער יאַסעלע, האָט זיך אויף טויט איבער־געשראַקן, זיך אַנגעכאַפט פֿאַרן שפיציקן בלוט־פֿליסנדיקן נעזל און געכליפּעט ווי אַ יִדענע:

— אוי!... מײַן קאַפּ!... ער האָט מיר דערהרגעט, מײַן קאַפּ!... אַפֿשר האָט זיך אים אַליין שוין אויך אַינגעגעסן דאָס חניפֿה־דיקע לעבן, און געוואָלט האָט ער שוין זײַן לײַטשער און אמתער, נאָר נישט געקאַנט, און כאַטש געפֿונען פֿאַר נייטיק דעם טויבן אַ גוט וואָרט זאָגן: „ס'וועט אים גאָר נישט זײַן, לחלוטין גאָר נישט, ער דאַרף זיך נאָר איבערלייגן, די לאַפעטקע מיט דער ריפּ אויס־וואָרעמען“...

האַט אָבער דער טויבער קיין חכמות נישט פֿאַרשטאַנען און מרה־שחורהדיק נאַכגעשאַקלט: „גוט, גוט, ער וועט זיך איבערלייגן“. אַליין האָט ער שוין, דאַכט זיך, נישט געקלערט, נישט וועגן לעבן און נישט וועגן טויט, געלעגן אין בעט מיט אַ גלײַכגילטיקן און בלאַסן פנים און זיך אַלץ נישט געקאַנט מסיח־דעת־זײַן פֿונעם אומעטיקן געדאַנק: „אַראָפּגעפֿאַלן... פֿונעם פֿערטן שטאַק אַראָפּגע־פֿאַלן“...

ס'איז אים שוין, דאַכט זיך, אַלץ איינס געווען, צי ער וועט אַ מאָל פֿונעם בעט אויפֿשטיין, צי ניין.

נאָך דעם איז איין מאָל צו אים געקומען אסתר, געקומען אַ שלאַנקע און פֿרישע מיט אַ נייעם און שוואַרצן האַרבסט־רעקל און נאָך מיט נייערע און שוואַרצע ערנסטע אויגן, אַ וויילע איז זי נעבן זײַן בעט דערשטוינט און פֿאַרחלומט געשטאַנען, זיך אַפֿילו געהאַלטן מיט אַ פֿינגער פֿאַר דער גאַמבע און אים פֿאַרקלערטער־הייט באַדויערט: „אַ תכלית, אַ שיינער תכלית איז פֿון דיר גע־וואָרן“...

זי האָט זיך אַינגעבויגן צו אים, אַ פנים געוואָלט עפעס אַרײַן־שרײַען אין זײַן טויבן אויער, נאָר זיך נישט אַינגעהאַלטן און זיך פֿונאַנדערגעוויינט אויפֿן קול, דעם קאַפּ האָט זי אַלץ טיפֿער און טיפֿער אַינגעגראָבן אין די שמאַטעס, וואָס נעבן זײַן ברוסט, גע־כליפּעט און געוויינט, אוממעגלעך איז געווען צו וויסן וועמענס אומגליק זי באַוויינט: זינעם, דעם צו בעט געפֿאַלענעם טויבנס, אַדער גאָר איר אייגענעם, דעם געהיימען און אומבאַקאַנטן, ווי יענע פֿינצטערע האַרבסט־נאַכט, וואָס אין איר האָבן די צוויי אַפּגעזאָגטע אַרבעטערס נעבן ביקס שטוב אַרומגעשנאַרעט און עפעס באַמערקט.

דער טויבער האָט געקוקט אויף איר מיט זינע גרויסע בליי־קאַלירענע אויגן און געוואָלט זאָגן עפעס אַ נייטיק, זייער נייטיק וואָרט, אַ מטושטשדיקס און פֿאַרעמלאָז האָט דאָס וואָרט לאַנג אַרומגעשוועבט אין זײַן קאַפּ: „יא, דער עיקר: זאל איר דער קאַפּ אין דער לופֿט נישט פֿליען, אַ!“

ער האָט שוין אַפֿילו געהאַט דאָס מויל געעפֿנט און אַ האַנט אויסגעבויגן, נאָר אסתר איז שוין פֿונעם בעט אויפֿגעשטאַנען און גענומען דאָס האַרבסט־רעקל פֿאַרקנעפלען, זי האָט פֿאַמעלעך און טרויעריק מיטן קאַפּ געשאַקלט, מרה־שחורהדיק אַפּגעזיפֿצט און אַפֿילו אַ יאושדיקן טשמאַקע געטאַן מיטן מויל, גלייַך ווי זי וואָלט מיטן טשמאַקע וועלן זאָגן: „אויך אַ טאַטע... מישטיינס געזאַגט... וועמענס עצות זי וועט דאָ אויסהערן“...

*

טאַג־אין־נאַכט האָט שוין נאָך דעם געגאַסן דער רעגן, געגאַסן אַ רעגלמעסיקער און סתם פֿאַרעקשנטער, גלייַך ווי עמעצער וואָלט אים בעטן, ער זאל אויפֿהערן און ער וואָלט נישט פֿאַלגן און אויף צו להכעיס זיך חזרן:

„ווייל איך אַזוי... ווייל איך אַזוי... ווייל איך אַזוי...“

ברודיקע האַרבסט־טערן זינען גערונען איבער די נאַסע פֿאַרב־

לאזע שויבן, זיך געשלענגלט פאמעלעך און פֿויל און ענדלעך איינ-
געזונקען אין די איינגעהויקערטע און נאסע קיכווענט.

ווער האָט די טרערן באַדאַרפֿט?

אַלץ איז אַרום געווען אַזוי ברוגז און בייז, אַפֿילו דער איינ-
געהויקערטער און אַפּגעקראַכענער באַקאוויז, וואָס האָט דעם טויבן
טאַג און נאַכט גלייך אין פנים געקוקט.

אַזוי שטום איז אַרום געווען. דעם טויבן איז אַזש אַ חידוש
געווען:

„פֿלעגט ער דאָך אַמאָל דערהערן, ווי ביים טאַנדעטניק קלאַפט

די ניימאַשין“.

גאַנצע שעהען איז ער געזעסן אויפֿן בעט מיט אַראַפּגעהאַנגע-
נע פֿיס, אַ מרה־שחורהדיקער און שווינגדיקער. און געוואָרפֿן
בקשה־אויגן אויף דער טאַנדעטניטשקע, וואָס איז אַלע מאָל אין
קיר אַרײַנגעקומען און זיך אין באַקאוויז מיטן נאַסן האַלץ גע-
פּאַרעט.

אַזאַ קלייניקייט האָט ער זי געהאַט צו בעטן, און דאָך האָט
זיך זײַן בלאַס אויסגעמאַטערט פנים, ווי בײַ אַ בעטלער פֿאַרקרימט:
„אַט ווען זי וויל נאָר אַ פּאַר ווערטער צו אים אין טויבן
אויער אַרײַנשרײַען, וואָלט ער הערן אויף וויפֿל ער איז טויבער
געוואָרן“.

איז אָבער די טאַנדעטניטשקע אַזאַ פֿאַרשאַלטענע שלאַנג גע-
ווען. אַלע מאָל איז זי נעבן זײַן בעט דורכגעגאַנגען, זיך אַפֿילו
אַנגערירט אין זײַנע אַראַפּגעהאַנגענע פֿיס און אַפֿילו איין מאָל אים
נישט מזכה געווען מיט קיין בליק. אַזאַ שלעכטע איז זי שוין גע-
ווען, אָט די איינגעדאַרטע טאַנדעטניטשקע, און איר אויפֿמערק-
זאַמקייט האָט ער שוין נישט געקענט צו זיך צוציען אַפֿילו מיט
זײַן בעטלערישן פֿאַרקרימטן פנים.

אַט, ווען ער שטעלט איר אַ פֿיסל אונטער און פֿאַרהאַלט זי
נעבן זיך, וואָלט זי אַזש אַ ציטער געטאָן פֿאַר שרעק און וואָלט
זיך געחידושט:

„זע נאָר, ער לעבט נאָך, דער טויבער?!“

ס'האַט אים פֿאַרדראָסן אויף דער טאַנדעטניטשקע, האָט ער
שוין אויף איר מיט בייזע אויגן געקוקט און פֿאַר כּעס עפעס אונ-
טערגעברומט. אַזוי פֿלעגט ער אַמאָל בייז קוקן און אונטערברומען
אויף זײַן ווייב לאה. זי פֿלעגט זיך דעמאָלט אויף צו להכּעיס אין
די קליידער שלאָפֿן לייגן, און ער פֿלעגט דערפֿאַר די שיסל פֿונעם
טיש אַ כאַפּ טאָן און זי מיט אַ מאָל אויף דער ערד אַ שלידדער
טאָן.

אסתר איז איין מאָל אַרײַנגעקומען און זיך לאַנג געקריגט פֿאַר
אים מיט דער טאַנדעטניטשקע, און ער איז געלעגן אין בעט, גאָר
נישט געהערט און שוין ווידער געטראַכט וועגן יענעם ערנסטן
און וויכטיקן וואָרט, וואָס ער האָט זײַן אסתרן באַדאַרפֿט זאָגן. דאָס
וואָרט האָט זיך לאַנג בײַ אים אין טויבן קאַפּ געדרייט און ענדלעך
אַרויס אַ ווייכס און נאַרישס, נישט דאָס, וואָס ער האָט געקלערט:
„אַ, זעסטו, ווען זי, דײַן מאַמע לשלום, לעבט...“

אַרויסגעזאָגט האָט ער דאָס אַזוי האַרט און שווער, און דאָך
האַבן זיך שוין זײַנע אויגן באַלד אָנגעהויבן שעמען פֿאַר זיך אַליין
און פֿאַר איר, דער שלאַנקער און אויפֿגערעגטער, וואָס האָט שוין
נישט געדענקט סאַראַ פנים איר יאָרן לאַנג געשטאַרבענע מוטער
האַט געהאַט. זי האָט אויף אים מיט אַזאַ ווונדער געקוקט, גלייך
ווי זי וואָלט בײַ אים וועלן פֿרעגן: „צו וואָס ניצט זי איר איצט,
אַט די געשטאַרבענע מאַמע, וואָס אויפֿן אַלטן בית־עולם?“

זי האָט אַרויסגענומען פֿון טאַש אַ שטיקל פּוטער־געבעקס און
אים געגעבן. האָט ער דאָס פֿאַרוזכט, דערפֿילט דעם געשמאַקן טעם
און גענומען דאָס אַרומקוקן: „דער ביק ווייסט, וואָס גוט איז“.

און פּלוצעם איז דער געדאַנק, מיט וועלכן ער האָט זיך לאַנג
אַרומגעטראָגן, אויסגעפֿורעמט געוואָרן אין די נייטיקע ווערטער:

„ס'איז קרום... אַט דאָס, וואָס די אַרבעטערס האָבן דעמאָלט

בײַ נאַכט געזען...“

דוד בערגעלסאָן

— און וואָס נאָך?

ער גלייבט זיי נישט, נישט דעם ביק און נישט דעם בן זינעם.

ער גלייבט זיי לחלוטין נישט.